

DEĊIŻJONI TAL-BANK ĊENTRALI EWROPEW

tal-20 ta' Marzu 2013

dwar ir-regoli fuq l-użu bhala kollateral ta' bonds tal-bank skoperti għall-użu proprju ggarantiti mill-gvern għal operazzjonijiet tal-politka monetarja tal-Eurosistema

(BĊE/2013/6)

(2013/169/UE)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel inċiż tal-Artikolu 127(2) tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, b'mod partikolari l-ewwel inċiż tal-Artikolu 3.1 u l-Artikoli 12.1, 14.3 u 18.2 tiegħu,

Billi:

- (1) Skont l-Artikolu 18.1 tal-Istatut tas-Sistema Ewropea tal-Banek Ċentrali u tal-Bank Ċentrali Ewropew, il-Bank Ċentrali Ewropew (BĊE) u l-banek ċentrali nazzjonali tal-Istati Membri li l-munita tagħhom hija l-euro (minn hawn 'il quddiem il-"BĊNi") jistgħu jmessu operazzjonijiet ta' kreditu ma' istituzzjonijiet ta' kreditu u parteċipanti oħra fis-suq, bis-self ikun ibbażat fuq kollateral xieraq. Il-kundizzjonijiet standard li tahtom il-BĊE u l-BĊNi jinsabu lesti biex jidhlu f'operazzjonijiet ta' kreditu, inkluż il-kriterji li jiddeterminaw l-eligibbiltà ta' kollateral għall-finijiet ta' operazzjonijiet ta' kreditu tal-Eurosistema, huma stipulati fl-Anness I tal-Linja Gwida BĊE/2011/14 tal-20 ta' Settembru 2011 dwar l-istrumenti u l-proċeduri tal-politka monetarja tal-Eurosistema⁽¹⁾.
- (2) Skont it-Taqsima 1.6 tal-Anness I tal-Linja Gwida BĊE/2011/14, il-Kunsill Governattiv jista', f'kull hin, jibdel l-istrumenti, il-kundizzjonijiet, il-kriterji u l-proċeduri għat-twerttj tal-operazzjonijiet tal-politka monetarja tal-Eurosistema.
- (3) L-użu dirett ta' bonds bankarji għall-użu proprju skoperti ggarantiti mill-gvern u l-użu indirett ta' dawn il-bonds fejn ikunu inklużi fil-pool ta' bonds koperti mahruġin mill-istess kontroparti li harġet il-bonds tal-bank skoperti jew minn entitajiet li huma konnessi mill-qrib ma' dik il-kontroparti għandhom ikunu kompletament esklużi bhala kollateral għal operazzjonijiet tal-politka monetarja tal-Eurosistema mill-1 ta' Marzu 2015. F'ċirkostanzi eċċezzjonali, il-kontropartijiet li jipparteċipaw f'operazzjonijiet tal-politka monetarja tal-Eurosistema jistgħu jingħataw derogi temporanji minn din il-projbizzjoni mill-Kunsill Governattiv.
- (4) Il-kundizzjonijiet ta' din l-eskluzjoni għandhom jiġu stipulati f'Deċiżjoni tal-BĊE,

ADOTTA DIN ID-DEĊIŻJONI:

Artikolu 1

Bidliet fir-regoli dwar l-użu bhala kollateral ta' bonds tal-bank skoperti għall-użu proprju ggarantiti mill-gvern

1. Mill-1 ta' Marzu tal-2015, bonds tal-bank skoperti mahruġin mill-kontroparti li qed tużahom jew minn entitajiet konnessi mill-qrib mal-kontroparti u ggarantiti bis-shih minn entità jew aktar fis-settur pubbliku miż-Żona Ekonomika Ewropea (ŻEE) li għandhom id-dritt li jiġbru t-taxxi ma jistgħux jintużaw aktar bhala kollateral għal operazzjonijiet tal-politka monetarja tal-Eurosistema minn dik il-kontroparti kemm: (a) direttament; kif ukoll (b) indirettament fejn ikunu inklużi fil-pool ta' bonds koperti mahruġin mill-istess kontroparti li harġet il-bonds tal-bank skoperti jew minn entitajiet konnessi mill-qrib ma' dik il-kontroparti.

2. F'każijiet eċċezzjonali, il-Kunsill Governattiv jista' jiddeċiedi dwar derogi temporanji mill-projbizzjoni stipulata fil-paragrafu 1 għal massimu ta' tliet snin. Talba għal deroga għandha tkun akkompanjata minn pjan ta' finanzjament li jindika kif l-użu proprju ta' bonds tal-bank skoperti ggarantiti mill-gvern mill-kontroparti li qed tagħmel it-talba ser jinqata' b'mod gradwali sa mhux aktar tard minn tliet snin wara l-ghoti tad-deroga.

3. F'każ ta' xi diskrepanza bejn din id-Deciżjoni, il-Linja Gwida BĊE/2011/14 u l-Linja Gwida BĊE/2013/4 tal-20 ta' Marzu 2013 dwar miżuri temporanji addizzjonali fir-rigward ta' operazzjonijiet ta' rifinanzjament tal-Eurosistema u l-eligibbiltà tal-kollateral⁽²⁾, f'kull każ kif implimentata fil-livell nazzjonali mill-BĊNi, din id-Deciżjoni għandha tipprevali.

Artikolu 2

Dhul fis-sehh

Din id-Deciżjoni għandha tidhol fis-sehh fit-22 ta' Marzu 2013.

Magħmul fi Frankfurt am Main, l-20 ta' Marzu 2013.

Il-President tal-BĊE

Mario DRAGHI

⁽¹⁾ ĠU L 331, 14.12.2011, p. 1.⁽²⁾ Ara paġna 23 ta' dan il-Ġurnal Uffiċjali.